

DEĊIŻJONI TA' IMPLIMENTAZZJONI TAL-KUMMISSJONI (UE) 2016/2296**tas-16 ta' Diċembru 2016****li twaqqaf il-grupp indipendenti ta' esperti mahtura bhala l-Korp ta' Analizi tal-Prestazzjoni tal-Ajru Uniku Ewropew**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 549/2004 tal-Parlament Ewropew u tal-Kunsill tal-10 ta' Marzu 2004 li jipprekskrivi l-qafas għall-holqien tal-Ajru Uniku Ewropew (ir-Regolament qafas) ⁽¹⁾, u b'mod partikolari l-Artikolu 11(2) tiegħu,

Billi:

- (1) Il-hidma tal-Korp ta' Analizi tal-Prestazzjoni tal-Ajru Uniku Ewropew tikkontribwixxi b'mod pożittiv lejn it-titjib tan-netwerk Ewropew għall-ġestjoni tat-traffiku tal-ajru (ATM), b'mod partikolari billi ttiprovdi lill-Kummissjoni b'rakkomandazzjonijiet imparzjali, ibbażati fuq l-evidenza dwar il-prestazzjoni tas-servizzi ta' navigazzjoni bl-ajru fuq livell ta' Unjoni u fuq dak lokali kif ukoll tal-funzjonijiet tan-netwerk. L-assistenza pprovduta mill-Korp ta' Analizi tal-Prestazzjoni hija indispensabbli sabiex jintlahqu l-oġettivi tal-Ajru Uniku Ewropew, li għalihom l-iskema ta' prestazzjoni, stabbilita skont ir-Regolament ta' Implimentazzjoni tal-Kummissjoni (UE) Nru 390/2013 ⁽²⁾, li tinkludi żviluppi ulterjuri meħtieġa fid-dawl tal-esperjenzi miksuba matul l-applikazzjoni tagħha s'issa, kif ukoll l-iskema ta' imposti marbuta sfuq u stabbilita skont ir-Regolament ta' Implimentazzjoni tal-Kummissjoni (UE) Nru 391/2013 ⁽³⁾, huma fatturi ewlenin, u b'mod aktar ġenerali fid-dawl tal-Istrateġija tal-Avjazzjoni tal-Kummissjoni ⁽⁴⁾.
- (2) Il-hatra tal-Korp ta' Analizi tal-Prestazzjoni attwali se tiġi fi tmiemha fil-31 ta' Diċembru 2016, skont id-Deciżjoni ta' Implimentazzjoni tal-Kummissjoni 2014/672/UE ⁽⁵⁾. Il-Kummissjoni għandha tahtar Korp ta' Analizi tal-Prestazzjoni ġdid li jkompli jassisti lill-Kummissjoni u lill-awtoritajiet nazzjonali ta' sorveljanza wara dik id-*data*. Din il-hatra għandha tkun għall-perjodu li jibda fl-1 ta' Jannar 2017 u jintemm fil-31 ta' Diċembru 2024 biż-żewġ granet inkluzi, sabiex ttiprovdi għal perjodu twil biżżejjed, u b'hekk jiġu żgurati l-kontinwità u l-istabbiltà, filwaqt li ttiprovdi wkoll għal terminu fiss li jkun konsistenti mal-perjodi ta' referenza, kif meħtieġ mill-Artikolu 3(1) tar-Regolament ta' Implimentazzjoni (UE) Nru 390/2013.
- (3) Peress li dak il-perjodu jestendi mit-tieni għat-tielet perjodu ta' referenza, kull tiġdid tas-shubija fil-korp ta' Analizi tal-Prestazzjoni għandu jkun tali li jiżgura tranzizzjoni bla xkiel u kontinwità tal-esperjenza u tal-għarfien disponibbli.
- (4) Sabiex tissahħah l-imparzjalità tal-Korp ta' Analizi tal-Prestazzjoni, grupp indipendenti ta' esperti għandu jiġi stabbilit biex jassisti fl-implimentazzjoni tal-iskema ta' prestazzjoni u dak il-grupp ta' esperti għandu jkun mahtur bhala l-Korp ta' Analizi tal-Prestazzjoni.
- (5) L-Artikolu 11(2) tar-Regolament (KE) Nru 549/2004 jispeċifika b'mod ġenerali x'inhu r-rwol tal-Korp ta' Analizi tal-Prestazzjoni fil-kuntest tal-iskema ta' prestazzjoni. L-Artikolu 3 tar-Regolament ta' Implimentazzjoni (UE) Nru 390/2013 jipprovdi aktar dettalji, b'mod mhux eżawrjenti, f'dak li għandu x'jaqsam mal-kompiti u l-attivitajiet tiegħu (tal-Korp). L-Artikolu 6(1) tar-Regolament (UE) Nru 598/2014 tal-Parlament Ewropew u tal-Kunsill ⁽⁶⁾ jattribwixxi wkoll ċerti kompiti. Għal raġunijiet ta' ċarezza u kompletezza, skont dawk id-dispożizzjonijiet, il-kompiti kollha tal-Korp ta' Analizi tal-Prestazzjoni għandu jiġi elenkat. Il-Korp ta' Analizi tal-Prestazzjoni

⁽¹⁾ ĠUL 96, 31.3.2004, p. 1.

⁽²⁾ Ir-Regolament ta' Implimentazzjoni tal-Kummissjoni (UE) Nru 390/2013 tat-3 ta' Mejju 2013 li jistabbilixxi skema ta' prestazzjoni għas-servizzi tan-navigazzjoni tal-ajru u għall-funzjonijiet tan-netwerk (GUL 128, 9.5.2013, p. 1).

⁽³⁾ Ir-Regolament ta' Implimentazzjoni tal-Kummissjoni (UE) Nru 391/2013 tat-3 ta' Mejju 2013 li jistabbilixxi skema komuni ta' imposti għas-servizzi tan-navigazzjoni tal-ajru (GUL 128, 9.5.2013, p. 31).

⁽⁴⁾ Komunikkazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Strateġija tal-Avjazzjoni għall-Ewropa COM(2015) 598 final.

⁽⁵⁾ Id-Deciżjoni ta' Implimentazzjoni tal-Kummissjoni 2014/672/UE tal-24 ta' Settembru 2014 dwar l-estensjoni tal-hatra tal-Korp ta' Evalwazzjoni ta' Analizi tal-Ajru Uniku Ewropew (GUL 281, 25.9.2014, p. 5).

⁽⁶⁾ Ir-Regolament (UE) Nru 598/2014 tal-Parlament Ewropew u tal-Kunsill tas-16 ta' April 2014 dwar l-istabbiliment ta' regoli u proċeduri fir-rigward tal-introduzzjoni ta' restrizzjonijiet operattivi relatati mal-istorbu f'ajruporti tal-Unjoni fi hdan Approċċ Bilanċjat u li jħassar id-Direttiva 2002/30/KE (GUL 173, 12.6.2014, p. 65).

għandu jgħin lill-Kummissjoni billi jipprovdiha parir, għarfien espert u servizzi oħra. Għal dan l-għan, dan għandu jikkordina mal-awtoritajiet nazzjonali ta' sorveljanza. Għandu wkoll jassisti lill-awtoritajiet nazzjonali ta' sorveljanza fuq talba tagħhom.

- (6) Il-Korp ta' Analizi tal-Prestazzjoni għandu jkun appoġġat minn Segretarjat ipprovdut mill-Kummissjoni bil-hsieb li jiġi żgurat il-funzjonament effiċjenti u effettiv tiegħu.
- (7) Il-membri tal-Korp ta' Analizi tal-Prestazzjoni għandhom ikunu speċjalisti bi kwalifiki għolja, b'kompetenza xierqa fl-oqsma ta' prestazzjoni ewlenin. Il-membri kollha minbarra l-President, għandhom jintgħazlu permezz ta' sejha għall-applikazzjonijiet u proċedura ta' għażla, sabiex ikunu rrispettati l-prinċipji tal-oġġettività, l-opportunitajiet indaqs u t-trasparenza u jkun possibbli li jiġu skoperti kunflitti ta' interess reali jew potenzjali, u dawn għandhom jinhatru fil-kapaċità personali tagħhom. Fid-dawl tal-kompiti u tar-responsabbiltajiet tiegħu jew tagħha, il-President għandu jinhatar mill-Kummissjoni, skont l-arranġamenti amministrattivi tagħha, filwaqt li jiġu rrispettati dawk il-prinċipji u jkun possibbli li jiġu skoperti l-kunflitti ta' interess.
- (8) Fid-dawl tal-kwalifiki tagħhom, l-għarfien espert u r-rekwiżiti f'termini ta' imparzjalità u ta' nuqqas ta' kunflitti ta' interess, il-fatt li jinhatru fil-kapaċità personali tagħhom u skont l-importanza tax-xogħol tagħhom, dawk il-membri, minbarra l-president, għandhom jirċievu remunerazzjoni lil hinn mir-rimborż tal-ispejjeż, u din għandha tkun proporzjonata mal-kompiti attribwiti lilhom. Il-President għandu jiġi remunerat u jingħata rimborż skont l-arranġamenti amministrattivi interni tal-Kummissjoni.
- (9) Għalhekk huwa wkoll xieraq li l-attivitajiet tal-Korp ta' Analizi tal-Prestazzjoni, kif ukoll l-ispejjeż ta' appoġġ amministrattiv u tekniku tiegħu jkunu ffinanzjati mill-baġit tal-Unjoni.
- (10) Ix-xogħol tal-Korp ta' Analizi tal-Prestazzjoni jehtieg aċċess għad-dejta relatata mal-prestazzjoni msemmija fir-Regolament ta' Implimentazzjoni (UE) Nru 390/2013, disponibbli fi hdan il-Eurocontrol. Għalhekk, il-Kummissjoni għandha tistabbilixxi arranġamenti xierqa mal-Eurocontrol biex tiżgura aċċess, li jinkludi l-għbir, il-validazzjoni, l-analizi preliminari u l-forniment ta' din id-dejta. Dawk l-arranġamenti iridu jirrikonoxxu d-dimensjoni pan-Ewropea tal-analizi tal-prestazzjoni, skont id-Deciżjoni tal-Kunsill (UE) 2015/2394 ⁽¹⁾.
- (11) Għandhom jiġu stabbiliti regoli xierqa dwar ir-regoli ta' proċedura tal-Korp ta' Analizi tal-Prestazzjoni u dwar ir-rappurtar tiegħu lill-Kummissjoni sabiex jiġi żgurat il-funzjonament xieraq tiegħu. Ir-regoli dwar l-iżvelar tal-informazzjoni għandhom jiġu stabbiliti wkoll.
- (12) Id-dejta personali għandha tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill ⁽²⁾.
- (13) Din id-Deciżjoni m'għandhiex tibqa' tapplika ladarba l-perjodu tal-hatra tal-Korp ta' Analizi tal-Prestazzjoni, kif stabbilit f'din id-Deciżjoni, jintemm.
- (14) Il-miżuri previsti f'din id-Deciżjoni huma skont l-opinjoni tal-Kumitat dwar l-Ajru Uniku stabbilit bl-Artikolu 5(1) tar-Regolament (KE) Nru 549/2004,

ADOTTAT DIN ID-DECIŻJONI:

Artikolu 1

Il-Hatra tal-Korp ta' Analizi tal-Prestazzjoni

1. Il-grupp ta' esperti indipendenti dwar il-prestazzjoni tas-servizzi ta' navigazzjoni bl-ajru u l-funzjonijiet tan-netwerks fl-ajru uniku Ewropew, huwa b'dan stabbilit għall-perjodu mill-1 ta' Jannar 2017 sal-31 ta' Dicembru 2024.

⁽¹⁾ Id-Deciżjoni tal-Kunsill (UE) 2015/2394 tat-8 ta' Dicembru 2015 dwar il-pożizzjoni li trid tittiehed mill-Istati Membri fisem l-Unjoni Ewropea, fir-rigward tad-deciżjonijiet li trid tadotta l-Kummissjoni Permanenti tal-Eurocontrol, rigward ir-rwoli u l-kompiti tal-Eurocontrol u dwar is-servizzi ċentralizzati (ĠU L 332, 18.12.2015, p. 136).

⁽²⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta (ĠU L 8, 12.1.2001, p. 1).

2. Il-grupp ta' esperti msemmi fil-paragrafu 1 huwa b'dan innominat bhala l-Korp ta' Analizi tal-Prestazzjoni tal-Ajru Uniku Ewropew, għall-perjodu mill-1 ta' Jannar 2017 sal-31 ta' Diċembru 2024.

Artikolu 2

Kompiti

Il-kompiti tal-Korp ta' Analizi tal-Prestazzjoni se jkunu:

- (a) li jgħin lill-Kummissjoni fl-implimentazzjoni tal-iskema ta' prestazzjoni, b'mod partikolari f'dak li hu attivitajiet elenkati fl-Artikolu 3(3) u (6) (a) tar-Regolament ta' Implimentazzjoni (UE) Nru 390/2013;
- (b) li jipprovdi informazzjoni jew rapporti ad hoc dwar kwistjonijiet relatati mal-prestazzjoni fuq talba tal-Kummissjoni, skont l-Artikolu 3(4) tar-Regolament ta' Implimentazzjoni (UE) Nru 390/2013;
- (c) li jgħin lill-Kummissjoni, meta tintalab, fid-definizzjoni tal-modalitajiet ta' aċċess għal dejta relatata mal-prestazzjoni msemmija fl-Artikoli 21 u 22 tar-Regolament ta' Implimentazzjoni (UE) Nru 390/2013;
- (d) li jassisti lill-awtoritajiet nazzjonali ta' sorveljanza, meta jintalab, fl-implimentazzjoni tal-iskema ta' prestazzjoni billi jipprovdi opinjoni indipendenti tal-kwistjonijiet marbuta mal-prestazzjoni u billi jiddetermina firxiet ta' valuri indikattivi għall-iffissar tal-miri, skont l-Artikoli 3(6)(b) u (c) tar-Regolament ta' Implimentazzjoni (UE) Nru 390/2013;
- (e) li jappoġġa lill-awtoritajiet kompetenti meta jintalab, biex tiġi vvalutata s-sitwazzjoni tal-istorbju fl-ajruporti li għalihom huma responsabbli, skont l-Artikolu 6(1) tar-Regolament (UE) Nru 598/2014.

Artikolu 3

Rwol Konsultattiv

1. Il-Kummissjoni tista' tikkonsulta mal-Korp ta' Analizi tal-Prestazzjoni dwar kwalunkwe kwistjoni marbuta mal-prestazzjoni tas-servizzi ta' navigazzjoni bl-ajru u l-funzjonijiet tan-netwerks fl-ajru uniku Ewropew.
2. Il-Korp ta' Analizi tal-Prestazzjoni jista', fuq inizjattiva tiegħu stess, jirrapporta u jirrakkomanda lill-Kummissjoni għat-titjib tal-iskema ta' prestazzjoni, b'konformità mal-Artikolu 3(5) tar-Regolament ta' Implimentazzjoni (UE) Nru 390/2013.

Artikolu 4

Il-kompożizzjoni u l-hatra tal-membri u l-president

1. Il-Korp ta' Analizi tal-Prestazzjoni se jkun magħmul minn disa' membri, inkluż il-President tiegħu.
2. Il-membri, minbarra l-President, għandhom ikunu individwi mahtura fil-kapaċità personali tagħhom wara l-għażla tagħhom abbażi ta' sejha għall-applikazzjonijiet.
3. Il-membri, minbarra l-President, se jinhatru mid-Direttur Ġenerali tad-Direttorat Ġenerali għall-Mobbiltà u t-Trasport tal-Kummissjoni, fisem il-Kummissjoni, minn fost speċjalisti b'kompetenza xierqa li jkunu wiegħbu għas-sejha għall-applikazzjonijiet, wara konsultazzjoni mal-Istati Membri dwar hatriet potenzjali. L-għażla u l-kriterji ta' eligibbiltà se jinkludu l-kriterji stabbiliti fl-Anness.

4. Id-Direttur Ġenerali tad-Direttorat Ġenerali għall-Mobbiltà u t-Trasport tal-Kummissjoni, fisem il-Kummissjoni, se jahtar speċjalist bil-kompetenzi xierqa bhala l-President tal-Korp ta' Analizi tal-Prestazzjoni, skont l-arranġamenti amministrattivi tagħha u wara konsultazzjoni mal-Istati Membri. Il-President jaġixxi bhala r-rappreżentant tal-Korp ta' Analizi tal-Prestazzjoni u se jippresjedi fuq il-laqgħat tiegħu.
5. Il-mandat tal-President u l-membri l-oħra se jkun ta' sentejn, u jista' jiġgedded darbtejn. Mhux aktar minn żewġ terzi tal-membri se jiġgeddilhom il-mandat fl-istess żmien.
6. Membru li ma jkunx għadu kapaċi jikkontribwixxi b'mod effettiv fid-deliberazzjonijiet tal-Korp ta' Analizi tal-Prestazzjoni, li jirriżenja jew li ma jikkonformax mal-kundizzjonijiet stabbiliti fl-Artikoli 5 u s-6 ta' Mejju jista' jiġi ssostitwit, skont il-paragrafi 2, 3 u 4, kif ikun xieraq, għall-bqija tal-mandat ta' dak il-membru.
7. Id-Direttur Ġenerali tad-Direttorat Ġenerali għall-Mobbiltà u t-Trasport tal-Kummissjoni, fisem il-Kummissjoni, jista' jistabbilixxi lista ta' riżerva ta' kandidati xierqa li tista' tintuża biex jinhatru sostituti tal-membri kollha minbarra l-President. Il-Kummissjoni se tistaqsi lill-applikanti għall-kunsens tagħhom qabel ma tinkludihom fuq il-lista.
8. L-ismijiet tal-individwi mahtura bhala membri tal-Korp ta' Analizi tal-Prestazzjoni se jiġi ppubblikat f'Il-Ġurnal Uffiċjali tal-Unjoni Ewropea.
9. Id-dejta personali se tingabar, tiġi pproċessata u ppubblikata skont ir-Regolament (KE) Nru 45/2001.

Artikolu 5

Prinċipji ta' shubija

1. Meta jkun qed iwettaq il-kompiti skont din id-Deciżjoni, il-Korp ta' Analizi tal-Prestazzjoni u l-membri tiegħu għandhom ikunu imparzjali u jaġixxu b'mod indipendenti minn kull influwenza esterna u dan fl-interess pubbliku. Il-membri għandhom jiffirmaw dikjarazzjoni għal dan l-għan, li permezz tagħha jimpenjaw ruhhom sabiex jeżerċitaw il-funzjonijiet tagħhom fi hdan il-Korp ta' Analizi tal-Prestazzjoni għal dan l-għan.
2. Dawn ma għandhomx jiddelegaw ir-responsabbiltajiet tagħhom lil xi persuna oħra.
3. L-individwi li japplikaw biex jinhatru bhala membri għandhom jiżvelaw kull ċirkostanza li tista' twassal għal kunflitt ta' interess billi jissottomettu dikjarazzjoni ta' interessi, kif stabbilit fis-sejha għall-applikazzjonijiet kif imsemmi fl-Artikolu 4(2). L-individwu li jinhatar bhala l-President għandu wkoll jiżvela kull tali ċirkostanza fil-hin qabel il-hatra tiegħu jew tagħha. F'dik id-dikjarazzjoni, dawn l-individwi għandhom jiżvelaw tal-anqas kwalunkwe interess professjonali u finanzjarju u kwalunkwe sitwazzjoni fejn l-interessi tagħhom jistgħu jikkompromettu jew jistgħu raġonevolment jitqiesu li jikkompromettu l-kapaċità tagħhom, bhala membri tal-Korp ta' Analizi tal-Prestazzjoni, li jaġixxu b'mod imparzjali u fl-interess pubbliku.
4. Għall-finijiet tal-valutazzjoni dwar jekk jistax ikun hemm kunflitt ta' interess, għandhom jiġu kkunsidrati għadd ta' fatturi, inkluż in-natura, it-tip u l-importanza tal-interess tal-individwu, kif ukoll il-punt sa fejn l-interess jista', b'mod raġonevoli, jinfluwenza l-parir tal-individwu kif ukoll il-proċess globali tat-tehid tad-deciżjonijiet tal-Korp ta' Analizi tal-Prestazzjoni. L-interess għandu jitqies bhala insinifikanti jew minimu fejn x'aktarx ma jikkompromettix jew fejn ikun perċepit b'mod raġonevoli li jikkomprometti l-kapaċità tal-individwu li jaġixxi b'mod imparzjali u fl-interess pubbliku meta dan jagħti parir lill-Kummissjoni.
5. Il-Kummissjoni għandha tagħmel disponibbli l-formola tad-dikjarazzjoni tal-interessi għall-membri mahtura ppubblikament permezz ta' websajt apposta. Għandhom jittiehdu l-miżuri tekniċi biex jiġi indikat lill-magni tat-tiftix li l-formola tad-dikjarazzjoni tal-interessi m'għandhiex tidher fir-riżultati tat-tiftix.
6. Il-membri huma sugġetti għall-obbligu ta' segretezza professjonali, kif ukoll għar-regoli tal-Kummissjoni dwar isigurtà dwar il-protezzjoni tal-informazzjoni kklassifikata tal-Unjoni, stabbiliti fid-Deciżjonijiet tal-Kummissjoni (UE, Euratom) 2015/443 ⁽¹⁾ u (UE, Euratom) 2015/444 ⁽²⁾.

⁽¹⁾ Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽²⁾ Id-Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

7. Il-membri se jiffirmaw dikjarazzjoni bil-miktub ta' kunfidenzjalità fil-bidu ta' kull mandat.

Artikolu 6

Metodu ta' hidma

1. Filwaqt li jkun sugġett għall-approvazzjoni minn qabel mid-Direttur Ġenerali tad-Direttorat Ġenerali għall-Mobbiltà u t-Trasport tal-Kummissjoni, fisem il-Kummissjoni, partikolarment fir-rigward tal-finanzjament tal-Korp ta' Analizi tal-Prestazzjoni, dan se jadotta d-dokumenti li ġejjin:
 - (a) fil-programm ta' hidma annwali tiegħu u r-rapport annwali;
 - (b) ir-regoli ta' proċedura tiegħu;
 - (c) il-modalitajiet tal-kooperazzjoni tiegħu mal-awtoritajiet superviżorji nazzjonali;
 - (d) l-arranġamenti ta' hidma flimkien mal-fornituri tas-servizzi tan-navigazzjoni tal-arju, mal-operaturi tal-ajruporti, mal-koordinaturi tal-ajruporti u mat-trasportaturi tal-ajru msemmija fl-Artikolu 3(8) tar-Regolament ta' Implimentazzjoni (UE) Nru 390/2013;
 - (e) pjan ta' ġestjoni tad-dejta.
2. Il-Korp ta' Analizi tal-Prestazzjoni se jadotta r-rapporti u r-rakkomandazzjonijiet tiegħu u d-dokumenti msemmija fil-paragrafu 1 b'votazzjoni ta' maġġoranza sempliċi.
3. Sabiex ikunu eżaminati kwistjonijiet speċifiċi rilevanti għax-xogħol tiegħu, il-Korp ta' Analizi tal-Prestazzjoni jista' jistabbilixxi sottogruppi minn fost il-membri tiegħu, abbażi ta' termini ta' referenza definiti mill-Korp ta' Analizi tal-Prestazzjoni u bi ftehim mad-Direttur Ġenerali tad-Direttorat Ġenerali għall-Mobbiltà u t-Trasport tal-Kummissjoni, fisem il-Kummissjoni. Dawn is-sottogruppi għandhom jiġu xolti hekk kif jintemm il-mandat tagħhom.
4. Il-Korp ta' Analizi tal-Prestazzjoni, kif ukoll is-sottogruppi tiegħu għandhom jiltaqgħu fil-bini tal-Kummissjoni. Madankollu, f'każijiet eċċezzjonali, il-laqgħat jistgħu jsiru xi mkien ieħor.
5. L-attenzenza tal-membri tal-Korp ta' Analizi tal-Prestazzjoni f'laqgħat tiegħu, kif ukoll tas-sottogruppi tiegħu, hija obligatorja. F'każ ta' assenza, il-ġustifikazzjonijiet għandhom jintbagħtu lill-President u lis-Segretarjat.
6. Il-Korp ta' Analizi tal-Prestazzjoni se jiżgura, bl-appoġġ tas-Segretarjat, li l-metodoloġija tiegħu tirrifletti l-aħħar standards xjentifiċi.

Artikolu 7

Appoġġ amministrattiv u tekniku

1. Il-Kummissjoni se ttipprovi appoġġ tekniku u amministrattiv meħtieġ għall-funzjonament tal-Korp ta' Analizi tal-Prestazzjoni, inkluż is-Segretarjat tal-Korp ta' Analizi tal-Prestazzjoni u s-sottogruppi tiegħu, sabiex jiġi żgurat il-funzjonament effiċjenti u effikaċi tiegħu. Is-Segretarjat għandu jsejjaħ il-laqgħat plenarji tal-Korp ta' Analizi tal-Prestazzjoni u jassistihom, u għandu wkoll isejjaħ il-laqgħat tas-sottogruppi.

L-appoġġ amministrattiv u tekniku se jiġi pprovdut b'mod kosteffiċjenti li jiżgura l-indipendenza funzjonali u teknika tal-Korp ta' Analizi tal-Prestazzjoni fit-tweġġ tal-kompiti tiegħu.

2. Fejn il-Eurocontrol tiġi identifikata bħala l-fornitur xieraq tad-dejta, il-Kummissjoni se tistabbilixxi arranġamenti approprijati magħha għall-ġbir, il-validazzjoni, il-preanalizi u d-dispożizzjoni ta' din id-dejta, sabiex jiġi żgurat aċċess kontinwu tal-Korp ta' Analizi tal-Prestazzjoni għad-dejta relatata mal-prestazzjoni msemmija fl-Artikolu 21 tar-Regolament ta' Implimentazzjoni (UE) Nru 390/2013, disponibbli fi hdan l-Eurocontrol.

Artikolu 8

Ir-rapportar u t-trasparenza

1. Biex iwettaq il-kompiti mogħtija lillu fl-Artikolu 2, il-Korp ta' Analizi tal-Prestazzjoni se jgħodgħ rapporti u rakkomandazzjonijiet lill-Kummissjoni.
2. Il-Korp ta' Analizi tal-Prestazzjoni se joffri lill-awtoritajiet supervizzorji nazzjonali l-possibbiltà li tiġi vverifikata d-dejta fattwali relatati mal-valutazzjoni u l-monitoraġġ tal-pjanijiet ta' prestazzjoni qabel ma jgħodgħ ir-rapporti tiegħu.
3. Il-Kummissjoni se tippubblika r-rapporti u r-rakkomandazzjonijiet tal-Korp ta' Analizi tal-Prestazzjoni permezz ta' websajt apposta.
4. Kif iddefinit fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill ⁽¹⁾, tali pubblikazzjoni m'għandhiex tintervjeni meta l-iżvelar tar-rapport jew rakkomandazzjoni, jew parti minn dawn, iddghajef il-protezzjoni tal-interess pubbliku jew dak privat.
5. Il-Korp ta' Analizi tal-Prestazzjoni se jadotta rapport annwali dwar il-hidma tiegħu, inkluż dwar il-kooperazzjoni tiegħu mal-Aġenzija Ewropea tas-Sikurezza tal-Avjazzjoni u dwar l-arranġamenti ta' hidma flimkien mal-fornituri tas-servizzi tan-navigazzjoni tal-arju, mal-operaturi tal-ajruporti, mal-koordinaturi tal-ajruporti u mat-trasportaturi tal-arju, kif imsemmi fl-Artikolu 3(7) u (8) tar-Regolament ta' Implimentazzjoni (UE) Nru 390/2013, rispettivament, kif ukoll il-ftehim mal-Eurocontrol fir-rigward tal-aċċess għad-dejta relatata mal-prestazzjoni msemmija fl-Artikolu 7(2).
6. Il-Kummissjoni se tissorvelja l-funzjonament tal-Korp ta' Analizi tal-Prestazzjoni u tinforma regolarmet lill-Istati Membri dwar il-progress tal-hidma tiegħu.

Artikolu 9

Allokazzjonijiet, spejjeż u remunerazzjoni

1. Il-membri tal-Korp ta' Analizi tal-Prestazzjoni, minbarra l-President, se jkunu intitolati għal kumpens speċjali sa massimu ta' EUR 600 fil-forma ta' unità ta' spiża ta' kuljum għal kull jum shiħ ta' xogħol. Il-kumpens totali se jiġi kkalkulat u aġġustat 'il fuq favur l-ammont li jikkorrispondi mal-eqreb nofs jum ta' xogħol. Il-hlasijiet kollha se jsiru fewro.
2. L-ispejjeż għall-ivvjagġar u għall-ghajxien li jgarrbu l-membri, minbarra l-President, jithallsu lura mill-Kummissjoni skont id-Deciżjoni tal-Kummissjoni C(2007)5858 ⁽²⁾. Dawk l-ispejjeż se jithallsu lura fil-limiti tal-appropriazzjonijiet disponibbli, allokatu skont il-proċedura annwali għall-allokazzjoni tar-riżorsi.
3. Il-President tal-Korp ta' Analizi tal-Prestazzjoni se jiġi remunerat u l-ispejjeż għall-ivvjagġar u għall-ghajxien tiegħu jew tagħha se jiġu rimborzati mill-Kummissjoni skont l-arranġamenti amministrattivi tagħha.

Artikolu 10

Finanzjament

L-ispejjeż tal-attivajiet bil-ghan li jitwettqu l-kompiti msemmija fl-Artikolu 2, inklużi l-ispejjeż marbuta mal-kumpensi u rimborsi tal-membri tal-Korp ta' Analizi tal-Prestazzjoni msemmija fl-Artikolu 9, kif ukoll l-ispejjeż ta' appoġġ amministrattivi u tekniku msemmi fl-Artikolu 7, se jiġu ffinanzjati mill-baġit tal-Unjoni. L-ispejjeż li jikkorrispondu

⁽¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).

⁽²⁾ Id-Deciżjoni tal-Kummissjoni C(2007) 5858 tal-5 ta' Diċembru 2007 "Regoli dwar ir-rimborz tal-ispejjeż imgarrba min-nies barra mill-Kummissjoni mistiedna jattendu laqgħat fil-kapaċità tagħhom ta' esperti".

mal-allokazzjonijiet u mar-rimborzi msemmija fl-Artikoli 9(1) u (2) se jiġu ffinanzjati skont l-Artikolu 204 tar-Regolament (UE, Euratom) Nru 966/2012 tal-Parlament Ewropew u tal-Kunsill ⁽¹⁾ u l-Artikolu 287 tar-Regolament Delegat tal-Kummissjoni (UE) Nru 1268/2012 ⁽²⁾.

Artikolu 11

Revoka

Id-Deciżjoni ta' Implimentazzjoni tal-Kummissjoni 2014/672/UE hija revokata.

Artikolu 12

Dhul fis-seħh u applikazzjoni

Din id-Deciżjoni tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Din tapplika mill-1 ta' Jannar 2017 sal-31 ta' Diċembru 2024.

Magħmul fi Brussell, is-16 ta' Diċembru 2016.

Ghall-Kummissjoni

Il-President

Jean-Claude JUNCKER

⁽¹⁾ Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298 26.10.2012, p. 1).

⁽²⁾ Ir-Regolament Delegat tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

ANNEX

Kriterji tal-ghażla u tal-eligibbiltà għall-membri tal-Korp ta' Analizi tal-Prestazzjoni

Il-kriterji tal-ghażla u tal-eligibbiltà għall-membri tal-Korp ta' Analizi tal-Prestazzjoni se jinkludu dan li ġej:

- (a) għarfien espert rilevanti u ppruvat, kompetenza u esperjenza professjonali ta' livell għoli tal-applikant, foqma rilevanti għall-oqsma ta' prestazzjoni ewlenin;
- (b) rappreżentazzjoni bilanċjata ta' kompetenza u ta' għarfien espert għall-oqsma ta' prestazzjoni ewlenin kollha, kif ukoll tal-generu u tal-orijini ġeografika
- (c) rappreżentazzjoni bbilanċjata ta' għarfien foqma relatati ma', iżda mhux limitati għal:
 - il-politika tal-UE dwar l-avjazzjoni u l-leġiżlazzjoni applikabbli;
 - il-ġestjoni tal-ajru u/jew tal-ajruporti;
 - ir-rekwiżiti għall-missjonijiet militari u l-immaniġġjar tal-operazzjonijiet militari;
 - il-kwistjonijiet ekonomiċi marbuta mal-avjazzjoni, l-immaniġġjar tat-tnedija tas-SESAR u l-mekkanizmi relatati mal-finanzjament tal-unjoni;
 - it-tekniki tal-valutazzjoni komparattiva, u tal-analizi tal-ispejjeż u l-benefiċċji, u l-ippjanar finanzjarju;
 - ir-relazzjoni dipendenti bejn l-ispejjeż u oqsma oħra ta' prestazzjoni kif ukoll bejn ir-rekwiżiti ċivili u militari;
 - l-identifikazzjoni ta' riskji għas-sikurezza u l-kejl tar-rendiment tas-sikurezza;
 - l-iskema għall-iskambju ta' kwoti tal-emissjonijiet (ETS) u l-kejl tal-prestazzjoni ambjentali (li tindirizza, fost l-oħrajn, l-impatt ambjentali tal-avjazzjoni, l-effiċjenza tal-fjuwil, u l-emissjonijiet tas-CO₂ u tal-istorbju);
 - l-impatt minn interazzjonijiet mal-erja tal-SES li tkun tmiss ma' spazju tal-ajru inklużi inhawi perikolużi u l-ġestjoni tal-fluss;
- (d) il-kapaċità biex jiġu analizzati u vvalutati r-relazzjonijiet dipendenti u l-interazzjonijiet bejn oqsma ta' prestazzjoni u biex jiġu ddefiniti miri ta' prestazzjoni fil-gejjieni bbażati fuq titjib operazzjonali u teknoloġiku ppjanat;
- (e) hiliet lingwistiċi xierqa, li jippermettu lill-applikant li jieh u sehem bis-shih u b'mod effettiv fix-xogħol tal-Korp ta' Analizi tal-Prestazzjoni;
- (f) indipendenza u assenza ta' kunflitti ta' interess.